

sireni jieklu l-frott biss. Huma ma jeklux gandoffli, imhar, rizzi, granċi jew bebbux ghax lil dawn iqisuhom bhala bolqien bil-hajja u li wiehed m'ghandux joqtolhom bie jikolhom. Li wiehed jiekol minn dawn ghas-sireni jfisser kannibaliżmu.

Bhala xorb ghandhom l-inbid li jaghsru mill-gheneb. Waqt it-tieg bdejna nixorbu l-inbid minn tazez tal-kristall u tistaghgeb kif l-inbid ta' got-tazza ma jithallatx ma' l-ilma bahar.

Ghas-sejha ta' Nettunu gew miljuni ta' hut sbieh b'ilwien honor, hodor, kohol, sofor u kull tiżwiq ta' lwien obra. Dawn il-hut qagħdu iduru għoli ta' kamra fuq rasna u għamlu l-isbaħ tiż-ju li wiehed jisthajjel. Kultant kienu jinżlu xi hut imlewna fil-baxx u jghaddu minn fuq spallejk jew fit-t bogħod minn wiċċek u iduru fil-passaġġi bejn mejda u obra. Il-hut dehru li jhobbuh wisq lil Nettunu ghax kultant kont tara huta li taqbad frotta b'halqha, jigu hut obra jghinuha tqaxxarha b'halqhom, imbagħad jieħdu l-frotta mqaxxra u lesta lil Nettunu li kien mixhut bil-qieghda mixaxax fuq tron b'arzella kbira, wieqfa wara dahru.

Il-hut ukoll ma jittiklux mis-sireni. Wiehed jista' jaħseb li ghax is-sireni ma jistghux iqabbd u n-nar taht l-ilma biex isajru l-hut. Izda mhux għalhekk. Is-sireni xorta jistgħu jqabbd u n-nar taht il-bahar. F'qiegh il-bahar fejn jgħixu ssib bosta vulkani ċkejknin li meta thokk ilhom il-quċcata b'xi biċċa żnied idumu jtajru nar għal siegħa; imbagħad jintfew u terġa' thokk biż-żnied. Hi tassew haġa ta' gost li man-nar ma johroġx duħħan li jdejqek u jifgak. Fil-ghaxija f'qiegh il-bahar tara bosta hgejjeġ minn tal-vulkani jixegħlu 'l hien u 'l hawn u hdejn kull huġġieġa xi żewġ sireni, raġel u mara, jinnamraw. Jien kont inkunu ukoll ma' Lulisa fuq blata hdejn xi huġġieġa taht xi siġra li tikber fil-bahar. U tassew fih gost il-bews ta' qiegh il-bahar meta xofftejn friski u nidjin imissu 'l xuxin f'bews melliesa. Il-bews ta' qiegh il-bahar mhux bews shun; huwa bews kiesaħ li jnissillek dehxa sabiħa ta' kesħa.

Hekk, waqt li nkun inbus lil Lulisa nara għaddej fuq rasna hut li ġisimhom jarmi d-dawl u billi jkunu fl-gholi jidhru żgħar daqs musbieħ il-lejl, u fuq rasek tara bħal sema b'ħafna kwiekeb li jicċaqalqu 'l hinn u 'l hawn fejn ifettillhom.

Jiena bqajt ingħix ma' Lulisa, is-sirena ta' qalbi. Maż-żmien telagħli wkoll denb bħal tas-sirena, u kellna bhala tfal tagħna sireni żgħar. Kienet tassew hajja serena dik ta' mas-sireni, fejn ix-

xtieli tal-qiegh ma jagħmulux għajb lil dawk ta' l-art għal dik li hi sbuħija. Hemmhekk kont noqghod ukoil nikteb il-poeżiji fuq karti li ma jixxarrbux u linka li jigu jagħtuni l-klamari tal-bahar stess. Il-linka, bħall-inbid, ma titballatx mal-bahar.

Izda din il-hajja ma kellhiex tibqa' sejra hekk għal dejjem. Jien irgajt ġejt f'sensija u ndunajt li kont illuppjat. Xi hadd kien daħal fil-kamra tal-lukanda tiegħi u fil-pakkett tas-sigarretti tiegħi qegħidli sigarrett minn dawk li jkun fihom il-loppju biex min ipejjiplom jibda jara hafna fantasji taht is-setgħa tal-marijuana li jkun fih is-sigarrett. Min għamilli dak is-sigarrett ma' l-obrajn tiegħi kien bilfors xi hadd li jinnegozja f'dan il-kontrabandu, biex jien naqbad il-mishut vizzju tat-tippjip tal-loppju u hekk jizdiedu x-xerrejja għas-suq tiegħu. Jien mhux talli ma qbadtx il-vizzju iżda dnub li ma setgħux jaqbd u min, ghax min hu ma ħalla xejn li tista' titfa' htija fuqu.

Madankollu sghobbija hafna li tlift għal dejjem il-hajja sabiħa ta' qiegh il-bahar u l-bews tas-sirena ta' qalbi.

FIL-MEWT TA' P. UMBERTO SANT, O.P.

Ta' VAL. V. BARBARA, O.P.

B'kri lemhek misjura f'art għammiela
L-Ġennien twajjeb tagħna, Frotta bnina,
Għalkemm is-siġra hbietek sew fi dlielha
Sabek u qatgħek halli tkunlu żina

Tal-mejda tiegħu, fejn susa qattiela
Ma tmi-sek qatt, la taht il-libsa rżina
Tal-qoxra tiegħek bajda u sewda, ġmieħha
Bil-hajr tal-qawwa wriet ix-Xemx hanina.

La tgħirx għal shabek illi qalb il-weraq
Għadhom jithabtu nejja ma' l-irjieħ,
Beżgħana jekk għal-ħsad johliex il-meraħ.

Inti ma thosħa qatt teħodħa miegħek
Qillet is-sajf, lanqas tax-xitwa l-ksieħ,
'Ma tibqa' għal dejjem fir-rebbieġħa tiegħek.